

ಕ್ರಿಸ್ತಿಯೆಣ್ಯಾಚ್ಯಾ ಕಾಳಾಚೊ ತಿಸ್ರೊ ಆಯ್ತಾರ್

11 ದಶೆಂಬರ್ 2022

ಮೊಗಾಚ್ಯಾಂನೊ, ಆಯ್ಚ್ಯಾ ದಿಸಾ ಆದ್ವೆಂತ್ ಕಾಳಾಚ್ಯಾ ತಿಸ್ರ್ಯಾ ಆಯ್ತಾರಾಚಿ ದೇವ್‌ಸ್ತುತಿ ಸಂಭ್ರಮುಂಕ್ ಕುಟ್ಮಾ ಸ್ಪಿರಿತಾನ್ ಹ್ಯಾ ಎವ್ಕರಿಸ್ತಾಚ್ಯೆ ವೆದಿ ಭೊಂವಾರಿಂ ಆಮಿ ಸಾಂಗಾತಾ ಜಮ್ಲ್ಯಾಂವ್. ಆಯ್ಚಿ ದೇವ್‌ಸ್ತುತಿ ಜೆಜು ಮ್ಹಳ್ಳೆ ರುಜ್ವಾತೆ ಮುಖಾಂತ್ ದೆವಾಚ್ಯಾ ರಾಜಾಚೆಂ ಸತ್ ಪಾರ್ಕುಂಕ್ ಆಮ್ಕಾಂ ಆಪೊವ್ಣೆಂ ದಿತಾ. ದೆವಾಚೆಂ ರಾಜ್ ಹರೆಕಾ ಮನ್ಶಾಚೊ ಶೆವಟ್. ಜೆಜುನ್ ದಾಕಯ್ಲೆ ವಾಟೆನ್ ಚಮ್ಮುನ್ ದೆವಾಚೆಂ ರಾಜ್ ಜೊಡುಂಕ್ ಜಾಯ್ ಆಸ್ಚಿ ಕುರ್ಪಾ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್ ಮಾಗ್ಯಾಂ.

ದೆವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಇಸಾಯಿಯಾ 35: 1-6, 10  
 ಅಂತರ್‌ಗೀತ್ : ಕೀರ್ತನ್ 145  
 ದುಸ್ರೆಂ ವಾಚಪ್ : ಜಾಕೊಬ್ 5: 7-10  
 ಸುವಾರ್ತಾ : ಮಾತೆವ್ 11: 2-11

ಮಿಸಾಚೆಂ ಗಿತಾಂ

ಪ್ರವೇಶ್ : A 25  
 ಭೆಟೊವ್ಣಿ : C 50  
 ಕುಮ್ಮಾರ್ : D 40  
 ನಿರ್ಗಮನ್ : G 2

ಯಾಜಕ್ : ಮೊಗಾಳ್ ಭಾವಾ-ಭಯ್ಲಿಂನೊ, ದೇವ್ ಬಾಪ್ ಆಪ್ಲಾಚ್ಯಾ ಭುರ್ಗ್ಯಾಂಕ್  
ಮಾಗ್ಲ್ಲ್ಯಾ ವರ್ನಿಂ ಚಡ್ತಿಕ್ ದೆಣ್ಯಾಂನಿ ಭರ್ತಾ. ಜೆಜು ದೆವಾಚ್ಯಾ ದೆಣ್ಯಾಚಿ  
ರುಜ್ವಾತ್. ಆಮ್ಚಿಂ ಸರ್ವ್ ಮಾಗ್ಣಿಂ ಬಾಪಾಕ್ ಭೆಟವ್ಯಾಂ.

1. ಬಾಪಾ, ಪವಿತ್ರ ಸಭೆಚಿ ಜವಾಬ್ದಾರಿ ಆನಿ ಮಿಸಾಂವ್ ಚಲಂವ್ಚ್ಯಾ ಪಾಪಾಸಾಯ್ಬಾಕ್  
ಆನಿ ಸರ್ವ್ ಧಾರ್ಮಿಕ್ ಮುಕೆಲ್ಯಾಂಕ್ ತುಜ್ಯಾ ದೆಣ್ಯಾಂನಿ ಭರ್. ಜಿವಿತಾಂತ್  
ತುಜ್ಯಾ ಮೊಗಾಚಿ ರುಜ್ವಾತ್ ಜಾವ್ನ್ ಸರ್ವ್ ಮನ್ಶಾಕುಳಾಕ್ ತುಜ್ಯಾ ಮೊಗಾಂತ್  
ಭರ್ಲಿಂ ಖುಣಾಂ ತಾಂಕಾಂ ಕರ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ದೇಶಾಚ್ಯಾ ಫುಡಾರ್ಯಾಂನಿ ದೇಶಾ ಖಾತಿರ್ ವಾವುರ್ತಾನಾ ಸಂವಿದಾನಾಚ್ಯೆ  
ರಚನೆ ವೆಳಾರ್ ಸರ್ವ್ ಲೊಕಾಂಚಿಂ ಹಕ್ಕಾಂ ರಾಕುನ್ ವ್ಹರುಂಕ್ ರೂಪಿತ್  
ಕೆಲ್ಲ್ಯಾ ಕಾನೂನಾಕ್ ಗೌರವ್ ದಿವ್ನ್, ಮೌಲ್ಯಭರಿತ್ ಜಿವಿತ್ ಜಿಯೆಂವ್ಚ್ಯಾ  
ಮಾರಿಫಾತ್ ಲೊಕಾಕ್ ಸ್ವತಂತ್ರಾಯೆನ್ ಜಿಯೆಂವ್ಕ್ ಅವ್ಕಾಸ್ ಆಸಾ ಮ್ಹಳ್ಳಾಚಿ  
ರುಜ್ವಾತ್ ಜಾಂವ್ಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.
3. ಸರ್ವ್ ನಿರಾಶ್ರಿತಾಂಕ್ ಪಿಡೆಸ್ತಾಂಕ್ ಆಮ್ಚ್ಯಾ ಬರ್ಯಾ ಮನಾಚ್ಯಾ ಕರ್ಣಾಂ  
ಮುಖಾಂತ್ ರಚ್ಲೊ ದೇವ್ ತಾಂಚೊ ಮೋಗ್ ಕರ್ತಾ ಮ್ಹಳ್ಳಿಂ ಭೊಗ್ಣಾಂ  
ಉದೆಂವ್ಚ್ಯಾಚಿ ರುಜ್ವಾತ್ ಆಮ್ಕಾಂ ಕರ್ ಮ್ಹಣ್ ಮಾಗ್ತಾಂವ್.
4. ಆಮ್ಕಾಂ ರಾಕುನ್ ವ್ಹರ್ಚ್ಯಾ ಆನಿ ವಿವಿಧ್ ರಿತಿಂನಿ ಆಮ್ಚಿ ಜತನ್ ಘೆಂವ್ಚ್ಯಾ  
ಸಮೆಸ್ತ್ ಸೊಜೆರಾಂಕ್, ದಾಕ್ತೆರಾಂಕ್, ನರ್ಸಾಂಕ್ ಆನಿ ಸಮಾಜ್ ಸೆವಕಾಂಕ್  
ತುಜ್ಯಾ ಆಶಿರ್ವಾದಾಂನಿ ಭರ್ ಮ್ಹಣ್ ಮಾಗ್ತಾಂವ್.
5. ಸರ್ವ್ ಯುವಜಣಾಂನಿ ಹ್ಯಾ ತಾಂತ್ರಿಕ್ ಸಂಸಾರಾಂತ್ ಜಿಯೆತಾಸ್ತಾನಾ ತುಜಿ  
ಪವಿತ್ರ ಸಭಾ ಬಾಂದುನ್ ಹಾಡುಂಕ್ ಜಾಯ್ ಆಸ್ಚಿಂ ಬರಿಂ ಹಾತೆರಾಂ  
ಪಾರ್ಕುಂಕ್ ತಾಂಕಾಂ ಕುರ್ಪೆನ್ ಭರ್ ಮ್ಹಣ್ ಮಾಗ್ತಾಂವ್.
6. ಹ್ಯಾ ಎವ್ಕರಿಸ್ತಾಂತ್ಲ್ಯಾ ಮೆಜಾ ಭೊಂವಾರಿಂ ಹಾಜರ್ ಆಸ್ಲ್ಲ್ಯಾ ಆಮಾ  
ಸರ್ವಾಂನಿ ತುಜ್ಯೆ ಸೊಡ್ವಣೆಚೊ ಮಿಸ್ತೆರ್ ನಿಯಾಳ್ಸ್ ತುಜ್ಯಾ ಮೊಗಾಚಿ ರುಜ್ವಾತ್  
ಆಮ್ಕಾಂ ಕರ್ ಮ್ಹಣ್ ಮಾಗ್ತಾಂವ್.

## ಕ್ರಿಸ್ತಾಯೆಣ್ಯಾಚ್ಯಾ ಕಾಳಾಚೊ ತಿಸ್ರೊ ಆಯ್ತಾರ್

ಪಯ್ಲ್ಯಾ ವರ್ಸಾಕ್

ಪಯ್ಲೆಂ ವಾಚಪ್

ದೇವ್‌ಚ್ ಖುದ್ಲ್ಯಾ ಯೆತಲೊ ಆನಿ ಆಮ್ಚಿ ಸೊಡ್ವಣ್ ಕರ್ತಲೊ

ಇಸಾಯಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್ ಇಸಾ. 35:1-6a, 8, 10

ಅರಣೆಂ ಆನಿ ಸುಕ್ಲೆಲಿ ಭುಂಯ್ ಸಂತೊಸ್ಪರಿತ್ ಜಾಂವ್,  
ಪಾಡ್ ಪಡ್ಲೆಲಿ ಭುಂಯ್ ಉಲ್ಲಾಸುಂ ಆನಿ ಫುಲುಂ;  
ಸಾಳ್ಕಾ ಭಾಶೆನ್ ತಿ ಭರ್ಪೂರ್ ಫುಲಾಂನಿ ಫುಲುಂ,  
ತಿ ಉಲ್ಲಾಸುಂ ಆನಿ ಅನಂದಾನ್ ಗಿತಾಂ ಗಾಂವ್.

ತಿಕಾ ದಿಲ್ಯಾ ಲೆಬನೊನಾಚಿ ಮಹಿಮಾ,  
ಕಾರ್ಮೆಲಾಚೊ ಆನಿ ಶಾರೊನಾಚೊ ಪ್ರತಾಪ್.  
ಲೋಕ್ ಸರ್ವೆಸ್ಪರಾಚಿ ಮಹಿಮಾ ದೆಕ್ತಲೊ,  
ಆಮ್ಚ್ಯಾ ದೆವಾಚೊ ಪ್ರತಾಪ್.

ಧಕ್ಲೆ ಹಾತ್ ಘಟ್ ಕರಾ, ಅಸ್ಕತ್ ಧೊಂಪ್ರಾಂ ಥಿರ್ ಕರಾ.

ಭಿವ್ಕುರ್ಯಾ ಕಾಳ್ಜಾಚ್ಯಾಂಕ್ ಸಾಂಗಾ:

“ಧಯ್ರ್ ಘೆಯಾ! ಭಿಯೆನಾಕಾತ್!

ಪಳೆಯಾ, ಹಾಂಗಾ ಆಸಾ ತುಮ್ಚೊ ದೇವ್.

ಸೂಡ್ ಘೆಂವ್ಕ್ ತೊ ಯೆತಾ,

ಫಾರಿಕ್ಪಣ್ ಘೆಂವ್ಕ್ ತೊ ಯೆತಾ,

ತುಮ್ಕಾಂ ಸೊಡೊಂವ್ಕ್ ತೊ ಯೆತಾ.”

ತೆದ್ನಾ ಕುಡ್ಯಾಂಚೆ ದೊಳೆ ಉಗಡ್ತಲೆ,

ಭೆರ್ಯಾಂಚೆ ಕಾನ್ ಉಗ್ತೆ ಜಾತಲೆ;

ತೆದ್ನಾ ಮೆರ್ಯಾ ಭಾಶೆನ್ ಥೊಂಟೆ ಉಡ್ತಲೆ

ಆನಿ ಮೊನ್ಯಾಂಚೊ ಜಿಬೊ ಸಂತೊಸಾನ್ ಗಾಯ್ತಲೊ.

ಶಾಂತ್ಲ್ಯಾನ್ ಏಕ್ ರಾಜ್‌ರಸ್ತೊ ವೆತಲೊ ಆನಿ ತಾಕಾ “ಪವಿತ್ರ್ ವಾಟ್” ಮ್ಹಣ್ತಲಿಂ;

ಕಿತ್ಯಾಕ್ ಸರ್ವೆಸ್ಪರಾನ್ ಸೊಡಯ್ಲಾಂತ್ ತಿಂ ಪರತ್ ಯೆತಲಿಂ,

ಗಿತಾಂ ಗಾವುನ್ ತಿಂ ಸಿಯೊನಾಕ್ ಯೆತಲಿಂ;

ಸಾಸ್ಣಿಕ್ ಸಂತೊಸ್ ತಾಂಚ್ಯಾ ಮಾತ್ಕಾರ್ ಆಸ್ತಲೊ;

ಸಂತೊಸ್ ಆನಿ ಆನಂದ್ ತಿಂ ಭೊಗ್ತಲಿಂ,

ದೊಖ್ ಆನಿ ರುದನ್ ಪಳುನ್ ವೆತಲಿಂ.

ಅಂತರ್ ಗೀತ್

ಇಸಾ. 35:4

ಶ್ಲೋಕ್: ಯೆ, ಯೆ, ಸೊಮಿಯಾ, ಸೊಡಯ್ ಆಮ್ಯಾಂ!  
ವ

ಸರ್ವೆಸ್ಪರಾಕ್ ಜೈ, ಜೈ!

1. ಸರ್ವೆಸ್ಪರ್ ಸದಾಂಚ್ ವಿಶ್ವಾಸ್ ಪುರ್ತೊ,  
ಅನ್ವಾಯ್ ಜಾಲ್ಲ್ಯಾಂಕ್ ನ್ಯಾಯ್-ನೀತ್ ಜೊಡ್ನ್ ದಿತಾ ತೊ;  
ಭುಕೆಲ್ಲ್ಯಾಂಕ್ ತೊ ಗ್ರಾಸ್ ದಿತಾ,  
ಕೈದ್ಯಾಂಚೊ ಸಾಂಕ್ಶೊ ತೊ ತುಟೊವ್ನ್ ಉಡಯ್ತಾ.
2. ಸರ್ವೆಸ್ಪರ್ ಕುರ್ಡ್ಯಾಂಚೆ ದೊಳೆ ಉಘಡ್ತಾ,  
ಬಾಗ್ವಲ್ಲ್ಯಾಂಕ್ ನೀಟ್ ಉಬಿಂ ಕರ್ತಾ;  
ಸರ್ವೆಸ್ಪರ್ ಪರ್ಗಾಂವ್ಯಾಂಕ್ ರಾಕ್ತಾ,  
ಅನಾಥಾಂಕ್ ಆನಿ ವಿಧ್ವಿಂಕ್ ತೊಚ್ ಸಾಂಬಾಳ್ತಾ.
3. ಸರ್ವೆಸ್ಪರ್ ನಿತಿವಂತಾಂಚಿ ಆಪುರ್ಬಾಯ್ ಕರ್ತಾ,  
ಪುಣ್ ಖೊಟ್ಯಾಂಚೊ ಆಲೋಚನೋ, ನಿರ್ಫಳ್ ಕರ್ತಾ;  
ಸರ್ವೆಸ್ಪರ್ ಸದಾಂಕಾಲ್ ರಾಜ್ವಟ್ ಚಲಯ್ತಲೊ.  
ಎ ಸಿಯೋನಾ, ತುಜೊ ದೇವ್  
ಸಂತತೆಚ್ಯಾ ಸಂತತೇಕ್ ತುಜೊ ರಾಯ್ ಜಾತಲೊ.

ದುಸ್ರೆಂ ವಾಚಪ್

ತುಮ್ಮಿಂ ಕಾಳ್ಜಾಂ ದೃಢ್ ಕರಾ, ಕಿತ್ಯಾಕ್ ಸೊಮಿಯಾಚೆಂ ಯೆಣೆಂ ಲಾಗಿಂ ಪಾವ್ಲಾಂ

ಜಾಕೊಬಾಚ್ಯಾ ಪತ್ರಾಂತ್ಲೆಂ ವಾಚಪ್

ಜಾಕೊ. 5:7-10

ಭಾವಾಂ-ಭಯ್ಲಿಂನೋ,

ಆತಾಂ, ಸೊಮಿ ಯೆತಾ ಪರ್ಯಾನ್ ಸೊಸ್ಲಿಕ್ ಜಾಯಾ. ಪಳೆಯಾ ಏಕ್ ಶೆತ್ಕಾರ್, ಕಶೆಂ ತೊ ಭುಮಿಚ್ಯಾ ಮೊಲಾದಿಕ್ ಪಿಕಾಕ್ ರಾಕುನ್ ರಾವ್ತಾ;. ಪಯ್ಲೆಂಚೊ ಆನಿ ಆಖ್ರೆಚೊ ಪಾವ್ಲ್ಯಾ ಯೇಸರ್ ತೊ ಸೊಸ್ಲಿಕಾಯೆನ್ ರಾಕುನ್ ರಾವ್ತಾ. ತುಮಿಯೊ ತಶಿಂಚ್ ಸೊಸ್ಲಿಕ್ ಜಾಯ್ತಾಯ್ ಆನಿ ತುಮ್ಮಾಂ ಕಾಳ್ಜಾಂತ್ ಧೈರ್ ಘೆಜಯ್, ಕಿತ್ಯಾಕ್ ಸೊಮಿಯಾಚೆಂ ಯೆಣೆಂ ಲಾಗಿಂ ಪಾವ್ಲಾಂ. ಭಾವಾಂಭಯ್ಲಿಂನೋ, ಎಕಾಮೆಕಾಚೆರ್ ಅಪ್ರಾಧ್ ಮಾಂಡಿನಾಕಾತ್; ಮಾಂಡ್ಯಾತ್ ಜಾಲ್ಯಾರ್ ತುಮ್ಮಿಚ್ ರುಡ್ಡಿ ಜಾತಲಿ. ಪಳೆಯಾ, ನಿತಿದಾರ್ ತುಮ್ಮಾಂ ದಾರ್ಪಟ್ಕಾ ಸರ್ಶಿಂ ಉಬೊ ಆಸಾ. ಭಾವಾಂಭಯ್ಲಿಂನೋ, ಸೊಮಿಯಾಚೆ ನಾಂವಿಂ ಉಲಯ್‌ಲ್ಲ್ಯಾ ಪ್ರವಾದ್ಯಾಂನಿ ಕಷ್ಟಾಂ ಮಧೆಂ ದಾಖಯ್ಲೆ ಸೊಸ್ಲಿಕಾಯೆಚಿ ದೇಖ್ ಘೆಯಾ.

— ದೆವಾಚೆಂ ಉತರ್ ಹೆಂ.

ಉದ್ಧಾರ್

ಇಸಾ. 61:1 (ಲೂಕ್ 4:18)

ಸರ್ವೆಸ್ಪರಾಕ್ ಜೈ, ಜೈ!

ಸರ್ವೆಸ್ಪರಾಚೊ ಪ್ರೇರಕ್ ಆತ್ಮೊ ಮ್ಹಜೆರ್ ಆಸಾ,

ದುರ್ಬಳ್ಯಾಂಕ್ ಬರಿ ಖಬರ್ ಪರ್ಗಟುಂಕ್ ತಾಣೆಂ ಮ್ಹಾಕಾ ಧಾಡ್ಲಾ.

ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ಯೆಂವ್ಚೊ ಆಸಾ ತೊ ತುಂಚ್‌ಗಿ, ವ ಆಮಿ ಆನ್ಯೆಕ್ಲ್ಯಾಚಿ ವಾಟ್ ಪಳೆಜಾಯ್?

✠ ಮಾತೆವಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಮಾತೆ. 11:2-11

ತವಳ್ ಕ್ರಿಸ್ತಾಚ್ಯಾ ಕೃತ್ಯಾಂ ವಿಶ್ಯಾಂತ್ಲಿ ಖಬರ್ ಬಂದೆಂತ್ ಆಸಲ್ಲ್ಯಾ ಜುವಾಂವ್ಚ್ಯಾ ಕಾನಾಂತ್ ಪಡ್ಲಿ ಆಸ್ತಾಂ, ತಾಣೆಂ ಆಪ್ಲ್ಯಾ ಶಿಸಾಂಕ್ ಧಾಡ್ಲೆ ಜೆಜು ಲಾಗಿಂ ಅಶೆಂ ವಿಚಾರುಂಕ್ ಲಾಯ್ಲೆಂ : “ಯೆಂವ್ಚೊ ಆಸಾ ತೊ ತುಂಚ್, ವಾ ಆಮಿ ಆನ್ಯೆಕ್ಲ್ಯಾಚಿ ವಾಟ್ ಪಳೆಜಾಯ್?” ಜೆಜುನ್ ತಾಂಕಾಂ ಜಾಪ್ ದೀವ್ನ್ ಮ್ಹಳೆಂ: “ಪಾಟಿಂ ವಚಾ, ಆನಿ ತುಮಿಚ್ ಆಯ್ಕಲಾಂ ಆನಿ ಪಳೆಲಾಂ ತೆಂ ಜುವಾಂವ್ಕ್ ಸಾಂಗಾ: ಕುರ್ಡೆ ಪಳೆತಾತ್, ಥೊಂಟೆ ಚಲ್ತಾತ್, ಕೊಡ್ಕಾರ್ ನಿತಳ್ ಜಾತಾತ್, ಕೆಪ್ಪೆ ಆಯ್ಕತಾತ್, ಮೆಲ್ಲೆ ಜೀವ್ ಜಾತಾತ್ ಆನಿ ದುರ್ಬಳ್ಯಾಂಕ್ ಬರಿ ಖಬರ್ ಪರ್ಗಟ್ ಜಾತಾ. ಮ್ಹಜೆ ವಿಶ್ಯಾಂತ್ ಜಾಚೊ ಭಾವಾರ್ಥ್ ಧಂಡಳ್ಕಾ ತೊ ಭಾಗಿ!”

ಜುವಾಂವ್ಚೆ ಶಿಸ್ ಪಾಟ್ ಕರ್ನ್ ಗೆಲ್ಲೆಚ್, ಜೆಜು ಲೊಕಾಚ್ಯಾ ಜಮ್ಯಾಲಾಗಿಂ ಜುವಾಂವ್ ವಿಶ್ಯಾಂತ್ ಉಲೊಂವ್ಕಲಾಗ್ಲೊ: “ತುಮಿ ಕಿತೆಂ ಪಳೆಂವ್ಕ್ ಮ್ಹಣ್ ಅರಣ್ಯಾಕ್ ಗೆಲ್ಲಾತ್? ವಾರ್ಯಾಕ್ ಧಲ್ಚೊ ಚಿವೊಗಾಯ್? ನ್ಹಯ್ ತರ್, ಕಿತೆಂ ಪಳೆಂವ್ಕ್ ಗೆಲ್ಲಾತ್? ನಾಜೂಕ್ ವಸ್ತುರಾಂ ನ್ಹೆಸ್ಲಲೊ ಮನಿಸ್‌ಗಾಯ್? ನಾಜೂಕ್ ವಸ್ತುರಾಂ ನ್ಹೆಸ್ತಾತ್ ತೆ ರಾವ್ಣೆರಾಂನಿ ಪಳೆಂವ್ಕ್ ಮೆಳ್ತಾತ್. ಕಿತೆಂ ತರ್ ತುಮಿ ಪಳೆಂವ್ಕ್ ಗೆಲ್ಲಾತ್? ಏಕ್ ಪ್ರವಾದಿ? ವ್ಹಯ್, ಹಾಂವ್ ತುಮ್ಯಾಂ ಸಾಂಗ್ತಾಂ, ಪ್ರವಾದ್ಯಾ ಪ್ರಾಸ್ ವರ್ತ್ಯಾಕ್. ತಾಚೆಚ್ ವಿಶ್ಯಾಂತ್ ಪವಿತ್ರ್ ವಸ್ತುಕಿಂ ಅಶೆಂ ಬರೊವ್ನ್ ಆಸಾ:

‘ಪಳೆ, ಮ್ಹಜ್ಯಾ ದುತಾಕ್, ತುಜ್ಯಾ ಫುಡ್ಕಾನ್ ಧಾಡ್ತಾಂ,  
ತೊ ತುಜ್ಯಾ ಯೆಣ್ಯಾಕ್ ತುಜಿ ವಾಟ್ ತಯಾರ್ ಕರ್ತಲೊ’

ಸತ್‌ಚ್ ಹಾಂವ್ ತುಮ್ಯಾಂ ಸಾಂಗ್ತಾಂ: ಮನಿಸ್ ಜಾವ್ನ್ ಜಲ್ಮಲ್ಲ್ಯಾಂ ಮಧೆಂ ಸ್ನಾನದಾತಾರ್ ಜುವಾಂವ್ ಪ್ರಾಸ್ ವರ್ತೊ ದುಸ್ರೊ ನಾ. ತರಿಪುಣ್ ಸರ್ಗಿಂಚ್ಯಾ ರಾಜ್ಯಾಂತ್ ಕನಿಷ್ಕ್ ಆಸ್ಲಲೊ ಸಯ್ನ್ ತಾಚೆ ಪ್ರಾಸ್ ವ್ಹರ್ತೊ.”

— ದೆವಾಚೆಂ ಉತರ್ ಹೆಂ.